

166.

Врз основа на членот 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

**У К А З**  
**ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА**  
**МЕТРОЛОГИЈАТА**

Се прогласува Законот за изменување и дополнување на Законот за метрологијата, што Собранието на Република Македонија го донесе на седницата одржана на 11 јануари 2012 година.

Бр.07-151/1  
11 јануари 2012 година  
Скопје

Претседател  
на Република Македонија,  
**Горге Иванов, с.р.**

Претседател  
на Собранието на Република  
Македонија,  
**Трајко Вељаноски, с.р.**

**ЗАКОН**  
**ЗА ИЗМЕНУВАЊЕ И ДОПОЛНУВАЊЕ НА**  
**ЗАКОНОТ ЗА МЕТРОЛОГИЈАТА**

**Член 1**

Во Законот за метрологијата („Службен весник на Република Македонија“ број 55/2002, 84/2007, 120/2009 и 136/11), во членовите 6 став 1 алинеи 1, 6 и 11 и 17-6 став 3 зборот “стручен“ се заменува со зборот “инспекциски“.

**Член 2**

Во членот 20 став 6 зборовите: „сметано од денот на приемот на барањето за овластување на правното лице за вршење на оценка на сообразност“ се заменуваат со зборовите: „сметано од денот на приемот на предлогот за овластување на правното лице за вршење на оценка на сообразност поднесен од Бирото“.

**Член 3**

Во членот 30-г став 1 зборовите: “метролошки надзор“ се заменуваат со зборовите: “метролошка контрола“.

**Член 4**

По членот 38 се додава нов член 38-а, кој гласи:

**“Член 38-а**

Во постапката при вршење на инспекциски надзор ќе се применуваат одредбите од Законот за инспекциски надзор, доколку со овој закон поинаку не е уредено.“

**Член 5**

Во членот 40 став 1 зборот “стручен“ се заменува со зборот “инспекциски“, а зборовите: “прометот и“ се бришат.

**Член 6**

Во членот 41 зборот “стручниот“ се заменува со зборот “инспекцискиот“, а по зборот “надзор“ точката се брише и се додаваат зборовите: “што го врши Бирото“.

По ставот 1 се додаваат два нови става 2 и 3, кои гласат:

“Директорот на Бирото донесува годишна програма за вршење на инспекциски надзор и подготвува месечни планови за вршење на инспекциски надзор.

Директорот доставува годишен извештај до Владата на Република Македонија за реализираниот инспекциски надзор во претходната година, најдоцна до 31 март во тековната година.“

**Член 7**

Членот 42 се менува и гласи:

“Овластен работник на Бирото за вршење на задачите и работите на инспекцискиот надзор, согласно со одредбите од членот 40 од овој закон, може да биде лице кое ги исполнува општите услови утврдени со Законот за државни службеници и посебните услови предвидени со Правилникот за систематизација на работните места во Бирото.

Овластените работници на Бирото за вршење на задачите и работите на инспекциски надзор, согласно со одредбите од членот 40 од овој закон, имаат легитимација со која се утврдува нивното службено својство и се должни да ја покажат ако тоа се бара од нив.

Министерот за економија ја пропишува формата и содржината на образецот на легитимацијата, како и начинот на издавање и одземање на легитимацијата.

Легитимацијата ја издава министерот за економија.“

**Член 8**

По членот 42 се додаваат два нови члена 42-а и 42-б, кои гласат:

**“Член 42-а**

За извршениот инспекциски надзор овластениот работник на Бирото за вршење на задачите и работите на инспекциски надзор составува записник во кој се внесува наодот за утврдената фактичка состојба.

Записникот го потпишуваат лицата кои учествуваат во постапката на инспекциски надзор.

**Член 42-б**

Врз основа на овој закон и прописите донесени врз основа на овој закон, овластениот работник на Бирото за вршење на задачите и работите на инспекциски надзор, доколку утврди неправилности, има право и обврски на субјектот на надзор:

- 1) да му укаже за истите и да определи рок за нивно отстранување;
- 2) да му нареди да преземе соодветни мерки и активности во рок што тој ќе го определи;
- 3) привремено да ги стави вон употреба мерилата за кои е утврдена неправилноста и
- 4) да поднесе барање за поведување на прекршочна постапка, како и да води постапка на порамнување и посредување.“

**Член 9**

Членот 43 се менува и гласи:

“Доколку инспекторот од органот надлежен за работата на пазарната инспекција, при вршење на инспекцискиот надзор согласно со членот 39 од овој закон, утврди дека се повредени одредбите од овој закон и прописите донесени врз основа на овој закон, по однос на употребата на законските мерни единици, ќе донесе решение за забрана за употреба на мерни единици кои не се пропишани со овој закон.

Доколку инспекторот од органот надлежен за работата на пазарната инспекција, при вршење на инспекцискиот надзор согласно со членот 39 од овој закон, утврди дека се повредени одредбите од овој закон и прописите донесени врз основа на овој закон, по однос на пуштањето во промет и употребата на мерилата од членот 3 став 1 од овој закон ќе донесе решение за забрана за пуштање во промет и употреба на мерилата кои не ги исполнуваат барањата пропишани со овој закон и прописите донесени врз основа на овој закон.

Решението од ставовите 1 и 2 на овој член, врз основа на фактите утврдени со надзорот, инспекторот ќе го донесе без одлагање, а најдоцна во рок од осум дена од завршувањето на надзорот.“

#### Член 10

Членот 44 се менува и гласи:

“Доколку овластениот работник на Бирото, при вршење на инспекцискиот надзор согласно со членот 40 од овој закон, утврди дека се повредени одредбите од овој закон и прописите донесени врз основа на овој закон по однос на исполнетоста на условите за остварување, чување и одржување на националните еталони, ќе донесе решение за укинување на решението за признавање еталон за национален еталон.

Доколку овластениот работник на Бирото, при вршење на инспекцискиот надзор согласно со членот 40 од овој закон, утврди дека се повредени одредбите од овој закон и прописите донесени врз основа на овој закон по однос на употребата на законските мерни единици, ќе донесе решение за забрана за употреба на мерните единици кои не се пропишани со овој закон.

Доколку овластениот работник на Бирото, при вршење на инспекцискиот надзор согласно со членот 40 од овој закон, утврди дека се повредени одредбите од овој закон и прописите донесени врз основа на овој закон по однос на употребата на мерилата од членот 3 став 1 од овој закон, ќе донесе решение за забрана за употреба на мерилата кои не ги исполнуваат барањата пропишани со овој закон и прописите донесени врз основа на овој закон.

Доколку овластениот работник на Бирото, при вршење на инспекцискиот надзор согласно со членот 40 од овој закон, утврди дека се повредени одредбите од овој закон и прописите донесени врз основа на овој закон по однос на работата на правните лица овластени врз основа на овој закон за вршење на оценка на сообразност, односно овластеното правно лице:

- нема најмалку три лица во редовен работен однос со високо образование од подрачјето за кое е добиено овластувањето,

- не поседува потребни технички средства или не располага со техничка документација за мерилата што се предмет на оценка на сообразност и за опремата што се користи во постапката за оценка на сообразност,

- не ги применува прописите за оценка на сообразност на мерилата што се предмет на оценка на сообразност,

- му е изречена прекршочна санкција забрана за вршење дејност и

- не води соодветна евиденција за работите поврзани со оцената на сообразност (протоколи од извршените метролошки испитувања на тип на мерила), во рок од три дена изготвува записник за утврдената фактичка состојба, а Бирото во рок од осум дена од завршувањето на надзорот ќе поднесе предлог до министерот за економија за укинување на решението за овластување на правното лице.

Доколку овластениот работник на Бирото, при вршење на инспекцискиот надзор согласно со членот 40 од овој закон, утврди дека се повредени одредбите од овој закон и прописите донесени врз основа на овој закон по однос на работата на правните лица овластени врз основа на овој закон за вршење на оценка на сообразност, односно овластеното правно лице:

- не располага со копии на македонски стандарди официјално добиени од Институтот за стандардизација на Република Македонија,

- нема склучено договор за осигурување на мерилата и опремата што се предмет на оценка на сообразност,

- не поседува доказ дека техничкиот персонал посетувал курсеви или обуки за вршење на работите од оцената на сообразноста од опфатот на овластувањето и

- нема доказ дека е солвентно, донесува решение за отстранување на утврдените неправилности во рок кој тој ќе го определи.

Доколку во предвидениот рок овластеното правно лице не ги отстрани утврдените неправилности, Бирото во рок од осум дена ќе поднесе предлог до министерот за економија за укинување на решението за овластување на правното лице.

Доколку овластениот работник на Бирото, при вршење на инспекцискиот надзор согласно со членот 40 од овој закон, утврди дека се повредени одредбите од овој закон и прописите донесени врз основа на овој закон по однос на работата на правните лица овластени врз основа на овој закон за вршење на верификација на мерила, односно овластеното правно лице:

- не ги извршува верификациите согласно проверените постапки и Правилникот за начинот и постапката за прва, периодична и вонредна верификација на мерилата („Службен весник на Република Македонија“ број 25/2007),

- не поседува потребни технички средства или не располага со техничка документација за мерилата што се предмет на верификација и за опремата што се користи во постапката за верификација,

- не ги применува прописите за верификација на мерилата што се предмет на верификација,

- му е изречена прекршочна санкција забрана за вршење дејност,

- не води соодветна евиденција за работите поврзани со верификацијата на мерилата (протоколи од извршените метролошки испитувања на мерилата) и

- не работи согласно со добрата метролошка пракса (не издава следливи мерни резултати со употреба на мерна опрема што е редовно калибрирана и следлива со определена мерна неодреденост, не употребува документиран и верификувани постапки, не води и не чува податоци за извршените мерења, во рок од три дена изготвува записник за утврдената фактичка состојба, а Бирото во рок од осум дена од завршувањето на надзорот ќе поднесе предлог до министерот за економија за укинување на решението за овластување на правното лице.

Доколку овластениот работник на Бирото, при вршење на инспекцискиот надзор согласно со членот 40 од овој закон, утврди дека се повредени одредбите од овој закон и прописите донесени врз основа на овој закон по однос на работата на правните лица овластени врз основа на овој закон за вршење на верификација на мерила, односно овластеното правно лице:

- нема склучено договор за осигурување на мерилата и опремата што се предмет на верификација,

- не поседува доказ дека техничкиот персонал посетувал курсеви или обуки за вршење на работите од областа на верификација на мерилата од опфатот на овластувањето и

- нема доказ дека е солвентно, ќе донесе решение за отстранување на утврдените неправилности во рок кој тој ќе го определи.

Доколку во предвидениот рок овластеното правно лице не ги отстрани утврдените неправилности, Бирото во рок од осум дена ќе поднесе предлог до министерот за укинување на решението за овластување на правното лице.

Доколку овластениот работник на Бирото, при вршење на инспекцискиот надзор согласно со членот 40 од овој закон, утврди дека се повредени одредбите од овој закон и прописите донесени врз основа на овој закон по однос на работата на правните лица овластени врз основа на овој закон за вршење на метролошки надзор над пакуваните производи, односно овластеното правно лице:

- не го извршува метролошкиот надзор над пакуваните производи согласно со Правилникот за начинот и постапката за вршење на метролошки надзор и барањата кои пакуваните производи треба да ги исполнуваат во однос на количините, начинот на означување на количините и дозволените отстапувања од означената количина и листата на номиналните количини на пакуваните производи,

- не поседува потребни технички средства или не располага со техничка документација за мерилата со кои се врши метролошкиот надзор над пакуваните производи,

- му е изречена прекршочна санкција забрана за вршење дејност и

- не води соодветна евиденција за работите поврзани со метролошкиот надзор над пакуваните производи, во рок од три дена изготвува записник за утврдената фактичка состојба, а Бирото во рок од осум дена од завршувањето на надзорот ќе поднесе предлог до министерот за економија за укинување на решението за овластување на правното лице.

Доколку овластениот работник на Бирото, при вршење на инспекцискиот надзор согласно со членот 40 од овој закон, утврди дека се повредени одредбите од овој закон и прописите донесени врз основа на овој закон по однос на работата на правните лица овластени врз основа на овој закон за вршење на метролошки надзор над пакуваните производи, односно овластено-то правно лице:

- нема склучено договор за осигурување на мерилата и опремата со која се врши метролошкиот надзор над пакуваните производи,

- не поседува доказ дека техничкиот персонал посетувал курсеви или обуки за вршење на работите од областа на метролошки надзор над пакуваните производи од опфатот на овластувањето и

- нема доказ дека е солвентно, ќе донесе решение за отстранување на утврдените неправилности во рок кој тој ќе го определи.

Доколку во предвидениот рок овластеното правно лице не ги отстрани утврдените неправилности, Бирото во рок од осум дена ќе поднесе предлог до министерот за укинување на решението за овластување на правното лице.

Решението од ставовите 1, 2 и 3 на овој член, врз основа на фактите утврдени со надзорот, овластениот работник на Бирото за вршење на задачите и работите на инспекциски надзор ќе го донесе без одлагање, а најдоцна во рок од осум дена од завршувањето на надзорот.“

#### Член 11

По членот 44 се додаваат два нови члена 44-а и 44-б, кои гласат:

#### “Член 44-а

Против решенијата од членовите 43 и 44 од овој закон може да се изјави жалба во рок од осум дена од денот на приемот на решението.

По жалбата против решението на инспекторот, односно овластениот работник на Бирото за вршење на задачите и работите на инспекциски надзор, одлучува комисија составена од три члена именувани од министерот за економија, при што претседателот на комисијата задолжително е од редот на раководните државни службеници.

Комисијата од ставот 2 на овој член одлуката ќе ја донесе во рок од 30 дена од денот на приемот на жалбата.

Жалбата не го одлага извршувањето на решението.

#### Член 44-б

Патните и дневните трошоци од инспекцискиот надзор кој е завршен без изрекување на инспекциска мерка ги сноси органот надлежен за работата на пазарната инспекција, односно Бирото.

Патните и дневни трошоци од инспекцискиот надзор кој е завршен со изрекување на инспекциска мерка ги сноси субјектот на надзорот.“

#### Член 12

По членот 46-б се додава нов член 46-в, кој гласи:

#### “Член 46-в

Средствата од изречените глоби согласно со членовите 45 и 46 од овој закон, претставуваат приходи на Буџетот на Република Македонија.“

#### Член 13

Овој закон влегува во сила осмиот ден од денот на објавувањето во „Службен весник на Република Македонија“.

### L I G J

## PËR NDRYSHIMIN DHE PLOTËSIMIN E LIGJIT PËR METROLOGJI

#### Neni 1

Në Ligjin për metrologji ("Gazeta Zyrtare e Republikës së Maqedonisë" numër 55/2002, 84/2007, 120/2009 dhe 136/11), në nenet 6 paragrafi 1 alinetë 1, 6 dhe 11 dhe 17-b paragrafi 3 fjala "profesionale" zevendesohet me fjalën "inspektuese".

#### Neni 2

Në nenin 20 paragrafi 6 fjalët: "duke llogaritur nga dita e pranimit të kërkesës për autorizim të personit juridik për kryerjen e vlerësimit të përputshmërisë" zevendesohen me fjalët: "duke llogaritur nga dita e pranimit të propozimit për autorizim të personit juridik për kryerjen e vlerësimit të përputshmërisë të parashtruar nga Byroja".

#### Neni 3

Në nenin 30-gj paragrafi 1 fjalët: "mbikëqyrjes metrologjike" zevendesohen me fjalët: "kontrollit metrologjik".

#### Neni 4

Pas nenit 38 shtohet nen i ri 38-a, si vijon:

#### "Neni 38-a

Në procedurën e kryerjes së mbikëqyrjes inspektuese do të zbatohen dispozitat e Ligjit për mbikëqyrje inspektuese, nëse me këtë ligj nuk është rregulluar ndryshe."

#### Neni 5

Në nenin 40 paragrafi 1 fjala "profesionale" zevendesohet me fjalën "inspektuese", ndërsa fjalët: "qarkullimin dhe" shlyhen.

#### Neni 6

Në nenin 41 fjala "profesionale" zevendesohet me fjalët "inspektuese", ndërsa pas fjalëve: "mbikëqyrje inspektuese" pika shlyhet dhe shtohen fjalët: "që e kryen Byroja".

Pas paragrafit 1 shtohen dy paragrafë të rinj 2 dhe 3, si vijojnë:

"Drejtori i Byrosë miraton program vjetor për kryerjen e mbikëqyrjes inspektuese dhe përpilon plane mujore për kryerjen e mbikëqyrjes inspektuese.

Drejtori dorëzon raport vjetor në Qeverinë e Republikës së Maqedonisë për mbikëqyrjen e realizuar inspektuese në vitin paraprak, më së voni deri më 31 mars të vitit rrjedhës."